

मुंबई दिनांक २०.१.२०१०

विषय - जिवास धोका असलेल्या व्यक्तींना पोलीस संरक्षण देण्याबाबत

---०००---

परिपत्रक

Social Activist व माहितीचा अधिकाराद्वारे जे महत्त्वाचे जनहिताचे विषयांवर कामे करतात किंवा कोर्टातून जनहित याचिका दाखल करून लोकांना न्याय मिळण्याच्या दृष्टीने कामे करतात अशांना काही वेळी ज्या लोकांचे विरुद्ध कारवाई /आंदोलन/याचिका करीत आहे असे लोकांकडून किंवा त्यांचे हस्तकांकडून धमकी वगैरे देण्यात येते किंबहुना जिवास धोकाही निर्माण होणे संभवतो. अशा काही प्रकरणांमध्ये असे काही Social Activist पोलीसांकडे तक्रार करून स्वतःसाठी संरक्षणासाठी अर्ज करतात.

समाजात जनहितासाठी लढणा-या लोकांचे रक्षण करणे हे शासनाची व पोलीसांची जबाबदारी समजून त्यांच्या अशा तक्रारींवर योग्य चौकशी व कारवाई त्वरेने करणे हे आपलीच जबाबदारी आहे. अशा क्रियाशील व्यक्तींनी उचललेल्या मोहिमेमुळे न-याचशा व्यक्तीं तसेच काही शासकीय अधिकारी /कर्मचारी दुखावली जातात किंबहुना त्यांचे हितसंबंधास बाधा निर्माण होते. म्हणून अशा लोकांना विरोध निर्माण होतो व काही वेळा शासकीय अधिकारी /कर्मचा-यांकडून तसेच काही पोलीस अधिका-यांकडूनही विरोध होतो व त्यांच्या तक्रारीच्या चौकशीत टाळाटाळ / विलंब लावण्याची शक्यताही नाकारता येत नाही.

असे Social Activist यांना व त्यातच असे काही लोकांनी ज्यात संबंधीत न्यायालयात जनहित याचिका दाखल केलेली आहे अशा लोकांवर हल्ले होण्याची प्रकरणे घडलेली आहेत. तरी सर्व घटक प्रमुखांना स्पष्टपणे सूचना देण्यात येत आहेत की, असे जे Social Activist अशी आंदोलने अथवा जनहित याचिकांद्वारे भ्रष्टाचार किंवा सामाजिक गुंधांवर लढा देत असतील त्यांच्या सुरक्षिततेबद्दल योग्य लक्ष ठेवण्यात यावे त्यांना धमकी वगैरे देणा-यांविरुद्ध योग्य कायदेशीर कार्यवाही योग्य कायदयाच्या तरतुदीनुसार वेळीच करावी, जेणेकरून अशा लोकांवर कायदयाचा वचक राहिल व Social Activist ना कायदयाचे /शासनाचे संरक्षण मिळेल.

